

مدد اور فلاح و بہبود کے لیے استعمال کیا جائے۔ اس مقصد کے لیے جم پاکستان سے ماسرین بھیجنے کے لیے تیار ہیں۔ پاکستان میں مجھ سے متعدد ماہرین نے اس موضوع پر گفتگو کی ہے اور اپنی خدمات پیش کی ہیں۔ ان کے مشورے سے ایسی اسکیم بنائی جاسکتی ہے جس سے قربانی کے جانوروں کے گوشت، کھالی خون، ہڈی اور آنتوں کو ضائع ہونے سے بچایا جاسکتا ہے۔

لے یہ بات ملحوظ خاطر رہے کہ قربانی کے گوشت اور کھالی کو فروخت کرنا اس شخص کے لیے ممنوع ہے جس نے قربانی کی ہو اور اگر وہ فروخت کرے تو اسے لازم ہے کہ اس سوپے کو صدقہ کر دے لیکن اگر صورت حال یہ ہو کہ قربانی کرنے والے اپنا ذبح کیا ہوا جانور یونہی پھوڑ جاتے ہوں، یا اس میں سے کچھ گوشت لے کر باقی گوشت ویسے ہی چھوڑ دیتے ہوں اور اس کا اچھا خاصہ حصہ ضائع ہو جاتا ہو اور حکومت اس کو ضیاع سے بچانے کے لیے کوئی انتظام کرے، تو اس کو حق پہنچتا ہے کہ اس انتظام کے مصارف اسی گوشت اور کھالوں سے وصول کرے۔ ظاہر ہے کہ جب زکوٰۃ میں سے عایدین علیہا کے مصارف لینے کا حکومت کو حق ہے تو قربانیوں کے گوشت اور کھالوں سے وہ مصارف لینے کا اسے کیوں حق نہ ہو جو ان کو ضیاع سے بچانے کا انتظام کرنے میں اسے برداشت کرنے ہوں گے۔ ان مصارف سے زائد اگر کوئی آمدنی حاصل ہو تو اس سے غریب محتاج کی مدد مختلف طریقوں پر کی جاسکتی ہے۔

ایک ضروری تصحیح

ترجمان کے گزشتہ شمارے میں "تعدد ازواج" کے زیر عنوان مسائل و مسائل کے تحت میں شائع شدہ جواب مولانا ابوالاعلیٰ مودودی کے قلم سے تھا۔ افسوس ہے کہ فہرست معنایں میں غلطی سے اس عنوان کے سامنے غلام علی کا نام درج کر دیا گیا ہے۔ تاہم براہ کرم تصحیح فرمائیں۔